



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ຫ້ອງວ່າການລັດຖະບານ  
ຄະນະພັດທະນາຊຸມນະບົດ ແລະ  
ລົບລ້າງຄວາມທຸກຍາກ ຂັ້ນສູນກາງ (ຄພທສ)  
ກອງທຶນຫຼຸດຜ່ອນຄວາມທຸກຍາກ (ທລຍ)

0520  
ເລກທີ...../ທລຍ  
ວັນທີ. 11 MAY 2016

**ບົດສະຫຼຸບປະຈຳເດືອນ ເມສາ 2016**

**ແລະ ແຜນວຽກເດືອນ ພຶດສະພາ 2016**

ບົດລາຍງານສະບັບນີ້ ແມ່ນການສັງລວມຜົນການຈັດຕັ້ງປະຕິບັດວຽກງານ ທລຍ ໃນເດືອນ ເມສາ 2016 ທີ່ຜ່ານມາ ເຊິ່ງວຽກງານທີ່ພື້ນເດັ່ນແມ່ນສາມາດສະຫຼຸບໄດ້ດັ່ງນີ້:

ໄດ້ມີການສັງລວມຕີລາຄາຄວາມຄືບໜ້າການຈັດຕັ້ງປະຕິບັດ ຮອບວຽນ 13 ເຊິ່ງເປັນຮອບວຽນສຸດທ້າຍຂອງໂຄງການ ທລຍ ໄລຍະທີ 2 ທັງເປັນໄລຍະເຊື່ອມຕໍ່ລະຫວ່າງ ທລຍ ໄລຍະທີ 2 ແລະ ໄລຍະທີ 3. ສຳລັບຮອບວຽນ 13 ນີ້ ແມ່ນມີຈຳນວນທັງໝົດ 507 ໂຄງການ ທີ່ໄດ້ສິ່ງຂໍອະນຸມັດຈັດຕັ້ງປະຕິບັດຈາກຜູ້ໃຫ້ທຶນ ເຊິ່ງສ່ວນໃຫຍ່ແມ່ນໄດ້ຮັບການອະນຸມັດຈາກຜູ້ໃຫ້ທຶນແລ້ວ. ໃນໂຄງການທັງໝົດໃນຮອບວຽນດັ່ງກ່າວ, ມີຈຳນວນຫຼາຍກວ່າເຄິ່ງໜຶ່ງແມ່ນໂຄງການກ່ຽວຂ້ອງກັບຂະແໜງການສຶກສາ ແລະ ຖືວ່າເປັນບຸລິມະສິດຫຼັກໃນ ຮອບວຽນ 13 ເພາະວຽກງານສຶກສາແມ່ນມີບົດບາດສຳຄັນງານລົບລ້າງຄວາມທຸກຍາກ. ສຳລັບໂຄງການພາຍໃຕ້ທຶນສົມທົບຂອງລັດຖະບານງວດທີ 1 ຈຳນວນ 52 ໂຄງການ, ສ່ວນໃຫຍ່ແມ່ນໄດ້ຈັດຕັ້ງປະຕິບັດ ແລະ ຫຼາຍໆໂຄງການແມ່ນໄດ້ສຳເລັດການຈັດຕັ້ງປະຕິບັດສຳເລັດແລ້ວ. ສິ່ງທ້າທາຍຂອງພະນັກງານ ທລຍ ແມ່ນທຸກໆໂຄງການແມ່ນຈະຕ້ອງຖືກຈັດຕັ້ງປະຕິບັດໃຫ້ສຳເລັດກ່ອນ ເດືອນກັນຍາ 2016 ເພື່ອຄ້ຳປະກັນໃຫ້ໂຄງການ ທລຍ 2 ສຳເລັດຢ່າງສົມບູນແບບ. ສະນັ້ນພະນັກງານທຸກຄົນໃນແຕ່ລະຂັ້ນແມ່ນກຳລັງຊັນຂໍ້ຮຽວເພື່ອໃຫ້ວຽກທັງໝົດສຳເລັດຕາມແຜນ.

ອີກວຽກງານໜຶ່ງທີ່ພື້ນເດັ່ນແມ່ນການກະກຽມໂຄງການ ທລຍ ໄລຍະທີ 3 ເຊິ່ງໄດ້ກຳເນີນໄປຕາມລະບົບ ແລະ ລະບຽບຫຼັກການ. ປະຈຸບັນແມ່ນກຳລັງຢູ່ໃນຂັ້ນຕອນການອອກແບບລະບົບຖານຂໍ້ມູນ ແລະ ການຄັດເລືອກພື້ນທີ່ເປົ້າໝາຍພ້ອມທັງຄິດໄລ່ງົບປະມານກຸ່ມບ້ານຕ່າງໆ ອີງໃສ່ລະດັບຄວາມທຸກຍາກຂອງແຕ່ລະເມືອງ ແລະ ກຸ່ມບ້ານຕາມຄວາມໝາະສົມ. ສຳລັບແຫຼ່ງທຶນຕ່າງໆ, ໂຄງການ ທລຍ 3 ແມ່ນຈະໄດ້ນຳໃຊ້ທຶນຈຳນວນທັງໝົດ 52 ລ້ານໂດລາສະຫະລັດ (30 ລ້ານ ຈາກທະນາຄານໂລກ, 16 ລ້ານ ຈາກສະວິດເຊີແລນ ແລະ 6 ລ້ານ ຈາກທຶນສົມທົບລັດຖະບານ).

ການເຈລະຈາລະຫວ່າງລັດຖະບານ ແລະ ຜູ້ໃຫ້ທຶນກ່ຽວກັບໂຄງການ ທລຍ 3 ພ້ອມດ້ວຍການເຊັນສັນຍາ ແມ່ນໄດ້ສໍາເລັດໃນທ້າຍເດືອນ ເມສາ 2016 ທີ່ຜ່ານມາ.

ສໍາລັບການຈັດຕັ້ງປະຕິບັດໂດຍລະອຽດຂອງວຽກງານ ທລຍ 3 ແມ່ນກໍາລັງດໍາເນີນໄປພ້ອມໆກັບການຈັດຕັ້ງປະຕິບັດວຽກງານ ທລຍ 2 ເປັນຕົ້ນການກໍານົດແບບຝອມຕ່າງໆ ທີ່ເປັນເອກະພາບທີ່ສອດຄ່ອງກັບຕົວຊີ້ວັດໂຄງການ ແລະ ເພື່ອການອອກແບບລະບົບຖານຂໍ້ມູນໃຫ້ມີປະສິດທິພາບທີ່ສຸດ. ພ້ອມນັ້ນກໍແມ່ນກໍາລັງກະກຽມທົບທວນລະບົບການຈັດຕັ້ງ, ພາລະບົດບາດຂອງພະນັກງານແຕ່ລະຕໍາແໜ່ງຢູ່ແຕ່ລະຂັ້ນ (ເມືອງ, ແຂວງ ແລະ ສູນກາງ) ເພື່ອຮັບປະກັນປະສິດທິພາບຂອງວຽກງານ ແລະ ຄວາມເໝາະສົມຂອງແຕ່ລະວຽກ. ສໍາລັບ ທລຍ 3 ແມ່ນຈະເນັ້ນໃສ່ການກວດກາຄວາມຖືກຕ້ອງ ແລະ ຄຸນນະພາບຂອງໂຄງການ.

**1. ຄວາມຄືບໜ້າໃນການຈັດຕັ້ງປະຕິບັດໂຄງການຍ່ອຍ**

**1.1 ຮອບວຽນ 12 (ສົກປີ 2014-2015)**

ສໍາລັບຮອບວຽນ 12 (ສົກປີ 2014-2015) ມີຈໍານວນທັງໝົດ 438 ໂຄງການຍ່ອຍ ໃນນັ້ນຈໍານວນໂຄງການຍ່ອຍພາຍໃຕ້ທຶນພາຍໃນ ມີ 74 ໂຄງການ ເປັນມູນຄ່າປະມານ 16 ຕື້ກີບ ທີ່ໄດ້ຜ່ານການປະມຸນແລ້ວ. ໃນນັ້ນຈັດຕັ້ງປະຕິບັດສໍາເລັດແລ້ວ 100% ມີ 428 ໂຄງການເທົ່າກັບ 98%, ຄວາມຄືບໜ້າຫລາຍກວ່າ 50% ມີ 9 ໂຄງການ, ໜ້ອຍກວ່າ 50% ມີ 1 ໂຄງການ ດັ່ງລາຍລະອຽດຕາມຕາຕະລາງລຸ່ມນີ້:

**ຕາຕະລາງ 1. ຄວາມຄືບໜ້າໃນການຈັດຕັ້ງປະຕິບັດໂຄງການຍ່ອຍຮອບວຽນ 12**

ແຂວງ	ຈໍານວນໂຄງການ	ສໍາເລັດ 100%	ສໍາເລັດກວ່າ 50%	ສໍາເລັດບໍ່ຮອດ 50%	ສໍາເລັດ 0%
ສະຫວັນນະເຂດ	59	59	0	0	0
ສາລະວັນ	31	26	5	0	0
ຊຽງຂວາງ	42	42	0	0	0
ຜົ້ງສາລີ	25	24	0	1	0
ຫລວງນໍ້າທາ	21	21	0	0	0
ຫົວພັນ	124	124	0	0	0
ຫຼວງພະບາງ	48	47	1	0	0
ອຸດົມໄຊ	50	48	2	0	0
ອັດຕະປື	18	17	1	0	0
ເຊກອງ	20	20	0	0	0
<b>ລວມ</b>	<b>438</b>	<b>428</b>	<b>9</b>	<b>1</b>	<b>0</b>

ແຫຼ່ງຂໍ້ມູນ: ພະແນກຕິດຕາມ-ປະເມີນຜົນ, ທລຍ, 30 ເມສາ 2016

ຕາຕະລາງ 2. ຄວາມຄືບໜ້າໃນການຈັດຕັ້ງປະຕິບັດໂຄງການຍ່ອຍຮອບວຽນ 12 (ແຍກຕາມຂະແໜງການ)

ຂະແໜງການ	ຈຳນວນໂຄງການ	ສຳເລັດ 100%	ສຳເລັດກວ່າ 50%	ສຳເລັດບໍ່ຮອດ 50%	ສຳເລັດ 0%
ກະສິກຳ ແລະ ປ່າໄມ້	41	41	0	0	0
ຄົມມະນາຄົມ	75	73	2	0	0
ສາທາລະນະສຸກ	25	25	0	0	0
ສຶກສາ	165	158	6	1	0
ນ້ຳສະອາດ ແລະ ສຸຂະອະນາໄມ	130	129	1	0	0
ພະລັງງານ ແລະ ບໍ່ແຮ່	2	2	0	0	0
<b>ລວມ</b>	<b>438</b>	<b>428</b>	<b>9</b>	<b>1</b>	<b>0</b>

ແຫຼ່ງຂໍ້ມູນ: ພະແນກຕິດຕາມ-ປະເມີນຜົນ, ຫລຍ, 30 ເມສາ 2016

ຕາຕະລາງ 3. ທຶນສົມທົບລັດຖະບານຮອບວຽນ 12

ແຂວງ	ຈຳນວນໂຄງການ	ສຳເລັດ 100%	ສຳເລັດກວ່າ 50%	ສຳເລັດບໍ່ຮອດ 50%	ສຳເລັດ 0%
ສະຫວັນນະເຂດ	15	15	0	0	0
ສາລະວັນ	12	9	3	0	0
ຊຽງຂວາງ	13	13	0	0	0
ຫົວພັນ	21	21	0	0	0
ອັດຕະປື	10	9	1	0	0
ເຊກອງ	3	3	0	0	0
<b>ລວມ</b>	<b>74</b>	<b>70</b>	<b>4</b>	<b>0</b>	<b>0</b>

ແຫຼ່ງຂໍ້ມູນ: ພະແນກຕິດຕາມ-ປະເມີນຜົນ, ຫລຍ, 30 ເມສາ 2016

ຕາຕະລາງ 4. ທຶນສົມທົບລັດຖະບານຮອບວຽນ 12 (ແຍກຕາມຂະແໜງການ)

ຂະແໜງການ	ຈຳນວນໂຄງການ	ສຳເລັດ 100%	ສຳເລັດກວ່າ 50%	ສຳເລັດບໍ່ຮອດ 50%	ສຳເລັດ 0%
ກະສິກຳ ແລະ ປ່າໄມ້	9	9	0	0	0
ຄົມມະນາຄົມ	6	4	2	0	0
ສາທາລະນະສຸກ	8	8	0	0	0
ສຶກສາ	26	24	2	0	0
ນ້ຳສະອາດ ແລະ ສຸຂະອະນາໄມ	24	24	0	0	0
ພະລັງງານ ແລະ ບໍ່ແຮ່	1	1	0	0	0
<b>ລວມ</b>	<b>74</b>	<b>70</b>	<b>4</b>	<b>0</b>	<b>0</b>

ແຫຼ່ງຂໍ້ມູນ: ພະແນກຕິດຕາມ-ປະເມີນຜົນ, ຫລຍ, 30 ເມສາ 2016



**1.2. ຮອບວຽນ 11 (ສົກປີ 2013-2014)**

ການຈັດຕັ້ງປະຕິບັດມາຮອດທ້າຍເດືອນ ເມສາ 2016 ມີຄວາມຄືບໜ້າດັ່ງນີ້: ຈາກທັງໝົດ 333 ໂຄງການ, 330 ໂຄງການ (99%) ແມ່ນໄດ້ຈັດຕັ້ງປະຕິບັດສໍາເລັດ 100%, ຈໍານວນທີ່ຍັງເຫຼືອ 3 ໂຄງການ ທັງໝົດແມ່ນມີຄວາມຄືບໜ້າຫລາຍກວ່າ 50% ຄາດວ່າຈະສໍາເລັດໃນມໍ່ໆ ນີ້.

ຈາກຕາຕະລາງຂ້າງລຸ່ມນີ້ 3 ໂຄງການທີ່ບໍ່ທັນສໍາເລັດ ແລະ ກໍາລັງຈັດຕັ້ງປະຕິບັດຢູ່ ເຊິ່ງມີລາຍລະອຽດ ແລະ ຄວາມຄືບໜ້າດັ່ງຕາຕະລາງລຸ່ມນີ້:

**ຕາຕະລາງ 5. ໂຄງການທີ່ຫຼ້າຊ້າໃນຮອບວຽນ 11**

ຮອບວຽນ	ຊື່ໂຄງການ	ແຂວງ	ເມືອງ	ກຸ່ມບ້ານ	ບ້ານ	ຄວາມຄືບໜ້າ%
11	ກໍ່ສ້າງສຸກສາລາ	ແຂວງ ອັດຕະປື	ບຸວົງ	ສົມບູນ	ບຸຍາງ	95
11	ກໍ່ສ້າງຂົວອູ່	ແຂວງ ຫລວງນໍ້າທາ	ນາແລ	ບຸຫຼວງ	ບຸຫຼວງມິກຈິງ	58
11	ກໍ່ສ້າງຂົວອູ່	ແຂວງ ຫລວງນໍ້າທາ	ລອງ	ບວກບໍ່ (ຈໍາໃໝ່ )	ແສນຈຸມປ(ຈໍາປີ)	65

*ແຫຼ່ງຂໍ້ມູນ: ພະແນກຕິດຕາມ-ປະເມີນຜົນ, ທລຍ, 30 ເມສາ 2016*

ສາຍເຫດຂອງການລ່າຊ້າສ່ວນໃຫຍ່ເກີດຈາກຂັ້ນຕອນການຈັດຕັ້ງປະຕິບັດຂອງຜູ້ຮັບເໝົາ ເນື່ອງຈາກຜື່ນທີ່ສ່ວນໃຫຍ່ຢູ່ຫ່າງໄກຊອກຫຼີກ ເຮັດໃຫ້ການສົ່ງວັດສະດຸຫຼ້າຊ້າ. ສໍາລັບ 2 ໂຄງການຢູ່ແຂວງ ຫຼວງນໍ້າທາຄືໂຄງການທົດລອງ ເຊິ່ງເປັນໂຄງການໃຫຍ່ຮ່ວມມືລະຫວ່າງ ທລຍ ແລະ ອົງການເຮວິຕັດ (Hevitas) ຄວາມລ່າຊ້າຍ້ອນຄວາມເຂັ້ມງວດໃນການກວດກາດ້ານຄຸນະພາບຂອງເຫຼັກ ແລະ ແບບໃນການກໍ່ສ້າງລວມທັງງົບປະມານທີ່ມີຢ່າງຈໍາກັດ. ປະຈຸບັນແມ່ນພວມຄົ້ນຄວ້າຫາທິດທາງທີ່ເໝາະສົມເພື່ອແກ້ໄຂ ແລະ ຍັງບໍ່ສາມາດຕອບໄດ້ວ່າມີໄດ້ຈໍາສໍາເລັດ.

**2. ງົບປະມານ ແລະ ການເບີກຈ່າຍສໍາລັບການຈັດຕັ້ງປະຕິບັດໂຄງການຍ່ອຍ ທລຍ 2**

ສໍາລັບການເບີກຈ່າຍງົບປະມານ ຮອດທ້າຍເດືອນ ມີນາ 2016 ໃນແຕ່ລະຮອບວຽນ ຄື: ຮອບວຽນ 9, ເບີກຈ່າຍໄປແລ້ວ 100% ເທົ່າກັບ 61,114,300,917 ກີບ, ຮອບວຽນ 10 ເບີກຈ່າຍໄປແລ້ວ 79,104,133,906 ກີບ ເທົ່າກັບ 99.9% ຂອງງົບປະມານທັງໝົດ ແລະ ຮອບວຽນ 11 ແມ່ນໄດ້ເບີກຈ່າຍແລ້ວ ຈໍານວນ 77,212,429,889 ກີບ ຫລື ເທົ່າກັບ 99.7% ຂອງງົບປະມານທັງໝົດ ແລະ ສໍາລັບຮອບວຽນ 12 ງົບປະມານທັງໝົດ 83,336,963,608 ກີບ ເບີກຈ່າຍໄປແລ້ວ 78,910,846,623 ກີບ ລາຍລະອຽດດັ່ງຕາຕະລາງລຸ່ມນີ້:

ຕາຕະລາງ 6. ຄວາມຄືບໜ້າໃນການເບີກຈ່າຍງົບປະມານໂຄງການຍ່ອຍ ແຕ່ລະຮອບວຽນ (2011-2016)

ຮອບວຽນ (ສິກປີ)	ຈ/ນ ໂຄງການ ທັງໝົດ	ງົບປະມານ (ກີບ)	ຈ/ນ ກໍ່ສ້າງ ສໍາເລັດ 100%	ການເບີກຈ່າຍ ງົບປະມານ (ກີບ)	ຍອດເງື່ອນ
ຮອບວຽນ 9 (2011-2012)	262	61,114,300,917	261	61,114,300,917	0
ຮອບວຽນ 10 (2012-2013)	393	79,125,251,302	392	79,104,133,906	21,117,396
ຮອບວຽນ 11 (2013-2014)	333	77,447,824,567	330	77,212,429,889	235,394,678
ຮອບວຽນ 12 (2014-2015)	438	83,336,963,608	428	78,910,846,623	4,426,116,984
ລວມ	1,426	301,024,340,394	1,411	296,341,711,336	4,682,629,058
ແຜນການເບີກຈ່າຍງົບປະມານໂຄງການຍ່ອຍ ຮອບວຽນ 13 (2015-2016)					
ຮອບວຽນ (ສິກປີ)	ຈ/ນ ໂຄງການ ທັງໝົດ	ງົບປະມານ	ຈ/ນ ກໍ່ສ້າງ ສໍາເລັດ 100%	ການເບີກຈ່າຍ ງົບປະມານ	
ຮອບວຽນ 13 (ສິກປີ 2015-2016)	507 <sup>1</sup>	13 <sup>2</sup> ລ້ານໂດລາສະຫະລັດ	-	(ຍັງບໍ່ໄດ້ເບີກຈ່າຍ) ການເບີກຈ່າຍນັ້ນ ຈະໄດ້ແບ່ງເປັນ 2 ງວດຄື: ງວດທີໜຶ່ງ ແມ່ນເບີກຈ່າຍ ໃນລະຫວ່າງເດືອນ ມັງກອນ-ກັນຍາ 2016 ແລະ ງວດທີສອງແມ່ນໃນ ລະຫວ່າງເດືອນ ຕຸລາ-ທັນວາ ຂອງປີ 2016 ງວດລະ 16 ຕື້ກີບ.	

ແຫຼ່ງຂໍ້ມູນ: ພະແນກຕິດຕາມ-ປະເມີນຜົນ ແລະ ພະແນກບໍລິຫານ-ການເງິນ, ທລຍ, 30 ເມສາ 2016

### 3. ວຽກປັບປຸງຊີວິດການເປັນຢູ່ ເຊື່ອມສານໂພຊະນາການ (LN)

#### 3.1. ກິດຈະກຳປັບປຸງຊີວິດການເປັນຢູ່

##### 3.1.1. ການທ້ອນເງິນ

- ແຂວງຫົວພັນ: ແຂວງດັ່ງກ່າວມີເມືອງເປົ້າໝາຍທີ່ເຂົ້າຮ່ວມ ໂຄງການ ປພຊ ທັງໝົດ 4 ເມືອງ ຄື: ເມືອງຮ້ຽມ, ເມືອງຊ່ອນ, ເມືອງ ຫົວເມືອງ ແລະ ເມືອງຊຽງຄໍ້ ແລະ ມີບ້ານເປົ້າໝາຍທັງໝົດ 92 ບ້ານ, 388 ກຸ່ມ, ທີ່ມີຈຳນວນ ສະມາຊິກທັງໝົດມີ 5,604 ຄົນ, ໃນນີ້ເປັນຍິງ ຈຳນວນ 4,036 ຄົນ. ການທ້ອນເງິນພາຍໃນເດືອນ ເມສານີ້ ຢູ່ 4 ເມືອງເປົ້າໝາຍ ມີລັກສະນະເປັນປົກກະຕິ ແລະ ໜັ້ນຄົງ ເມື່ອທຽບໃສ່ເດືອນທີ່ຜ່ານມາ. ລວມຍອດທັງໝົດຂອງ ເງິນຝາກຂອງສະມາຊິກທັງໝົດ ພາຍໃນບ້ານເປົ້າໝາຍ ຊຶ່ງສາມາດສັງລວມໄດ້ດັ່ງນີ້: ລວມຍົກຍອດມາຈາກເດືອນ

<sup>1</sup> ແມ່ນຕົວເລກວາງແຜນຂັ້ນເມືອງ ອາດຈະມີການປ່ຽນແປງຫຼັງຈາກສຳຫຼວດອອກແບບ ແລະ ອະນຸມັດຈາກຜູ້ໃຫ້ທຶນ

<sup>2</sup> ງົບປະມານອາດຈະມີການປ່ຽນແປງຫຼັງຈາກສຳຫຼວດອອກແບບ ແລະ ອະນຸມັດຈາກຜູ້ໃຫ້ທຶນ

3 ທັງໝົດມີ ຈຳນວນ 109,868,000 ກີບ ແລະ ເງິນທ້ອນພາຍໃນເດືອນ4 ບັນລຸໄດ້ 106,454,000 ກີບ ແລະ ລວມທັງໝົດຈາກຍົກຍອດເດືອນ 3 ມີທັງໝົດ 216,322,000 ກີບ.

- **ແຂວງສະຫວັນນະເຂດ:** ສ່ວນແຂວງດັ່ງກ່າວ ມີ ເມືອງເປົ້າໝາຍທັງໝົດ 3 ເມືອງ ທີ່ເຂົ້າຮ່ວມກິດຈະກຳຂອງ ກຊກ ຄື: ເມືອງ ເຊໂປນ ແລະ ເມືອງນອງ ແລະ ເມືອງທ່າປາງທອງ (ແຂວງສະຫວັນນະເຂດ)ລວມທັງໝົດ ມີ: 73 ບ້ານ , 307 ກຸ່ມ, ສະມາຊິກທັງໝົດມີ 3,720 ຄົນ,ຍິງມີ 3,388 ຄົນ. ການຝາກເງິນຂອງສະມາຊິກມີລັກສະນະໜັ້ນ ຄົງ. ຈຳນວນເງິນຝາກທັງໝົດໃນເດືອນ 4/2016 ມູນຄ່າ 72,983,500 ກີບ ແລະ ລວມຍົກຍອດມາຈາກເດືອນ 3 ທັງໝົດມີ : 117,513,000 ກີບ, ລວມທັງໝົດຍອດເງິນຝາກພາຍໃນເດືອນນີ້ ມີມູນຄ່າ 190,496,500 ກີບ.

### 3.1.2. ການປ່ອຍເງິນໃຫ້ສະມາຊິກກຸ່ມຍືມ

ສ່ວນການປ່ອຍເງິນກູ້ໃຫ້ສະມາຊິກຍັງມີຈຳນວນຈຳກັດ ເນື່ອງມາຈາກມູນຄ່າເງິນທ້ອນໜ້ອຍ ແລະ ໄດ້ນຳໃຊ້ເງິນ ຕົ້ນທຶນຈາກ ທລຍ ເປັນທຶນສົມທົບສຳລັບການປ່ອຍກູ້ໃຫ້ ສະມາຊິກໄດ້ທັງໝົດ 4,279 ຄົນ ທີ່ຢູ່ ເມືອງເປົ້າໝາຍເກົ່າ 4 ເມືອງ. ການກູ້ຍືມຂອງສະມາຊິກສ່ວນໃຫຍ່ ແມ່ນການລົງທຶນສຳລັບທຳການຜະລິດເຊັ່ນ: ການປູກຝັງ, ການລ້ຽງສັດ , ການລ້ຽງປາ, ການລ້ຽງກົບ ແລະ ຫັດຖະກຳຕ່ຳໜຶ່ງ. ມາຮອດປະຈຸບັນ ໄດ້ປ່ອຍເງິນກູ້ ຢູ່ 4 ເມືອງ ທັງໝົດ 2,686,056,000 ກີບ ເທົ່າກັບ 56,7 % ຂອງຕົ້ນທຶນທັງໝົດຈຳນວນ 2,686,056,000 ກີບ. ແລະ ຍັງບໍ່ທັນ ໄດ້ປ່ອຍມີ 2,051,153,000 ກີບ.

### 3.1.3 ການສ້າງລາຍຮັບ

ການສ້າງລາຍຮັບທັງໝົດ ແມ່ນໄດ້ຈາກກິດຈະກຳຕ່າງໆ ເຊັ່ນ: ການລ້ຽງໄກ່, ການລ້ຽງປາ ,ການຕຳໜຶ່ງ, ການລ້ຽງ ໝູ, ລ້ຽງແບ້ ແລະ ອື່ນໆ. ການສ້າງລາຍຮັບໃນເດືອນນີ້ແມ່ນໄດ້ສູງພໍສົມຄວນເພາະເຂົາເຈົ້າໄດ້ລ້ຽງໃນລະດູຝົນ ແລະ ໄດ້ຈຳໜ່າຍອອກໃນລະດູແລ້ງ. ສະນັ້ນລາຍຮັບຈຶ່ງສູງພໍສົມຄວນ . ສ່ວນເດືອນ 4/2016 ສ້າງລາຍຮັບໄດ້ທັງໝົດມີ 68,857,000 ກີບ.

### 3.2. ວຽກງານດ້ານໄພຊະນາການ

ວຽກງານດ້ານໄພຊະນາການໃນ 1 ເດືອນຜ່ານມາໄດ້ມີການຈັດຕັ້ງປະຕິບັດ ແລະ ເຄື່ອນໄຫວເປັນປົກກະຕິຢູ່ແຕ່ລະ ສະໂມສອນໄພຊະນາການຂອງແຕ່ລະເມືອງໂດຍນຳໃຊ້ງົບປະມານທີ່ຍັງເຫລືອຢູ່ແຕ່ລະສະໂມ ສອນ ຕາມງົບປະມານ ຂອງທາງເມືອງໄດ້ວ່າງໄວ້. ວຽກທີ່ປະຕິບັດໃນເດືອນນີ້ມີ 2 ເມືອງ ເຊໂປນ ກັບ ຮຽມມີຢູ່ 4 ກິດຈະກຳຫລັກເຊັ່ນ: 1 ການປຸງແຕ່ງອາຫານກາງເວັນ; 2ໂພຊະນາສຶກສາ ; 3 ໂພຊະນາການ ແມ່ ແລະ ເດັກ ; 4 ກິດຈະກຳສວນຄົວ.



ຕາຕະລາງ 7. ສັງລວມ ງົບປະມານທີ່ນຳໃຊ້ ໃນແຕ່ລະເມືອງ ຂອງ ສະໂມສອນໄມຊະນາການເດືອນ ເມສາ 2016

ລ/ດ	ຊື່ ເມືອງ	ຈ/ນ VNC	ງົບປະມານ	ເງິນໃນບັນຊີ	ເງິນສົດ	ຈ/ນ ເງິນທີ່ໄດ້ຈ່າຍ	ຈ/ນ ເງິນທີ່ຍັງເຫລືອ
							ໃນບັນຊີ
1	ມ. ຮຽມ	6	3,616,000	165,779,500	0	3,616,000	162,163,500
2	ມ. ຊ່ອນ	2	0	87,000,000	0	0	87,000,000
3	ມ. ເຊໂປນ	4	594,518,000	244,947,000	0	349,571,000	244,947,000
4	ມ. ນອງ	3	0	309,000	0	0	309,000
ລວມທັງໝົດ:		15	598,134,000	579,549,000	0	797,391,000	494,419,500

4. ແຜນວຽກປະຈຳເດືອນພຶດສະພາ 2016

- ວຽກງານທີ່ຮີບດ່ວນແມ່ນການກະກຽມພິຈາລະນາກ່ຽວກັບເນື້ອທີ່ເພື່ອການຈັດຕັ້ງປະຕິບັດ ທລຍ 3 ໂດຍລວມ ແມ່ນຍັງສືບຕໍ່ຈະຈັດຕັ້ງປະຕິບັດຢູ່ 10 ແຂວງ ຄືກັບ ທລຍ 2 ແຕ່ອາດຈະມີການປ່ຽນແປງກ່ຽວກັບຈຳນວນກຸ່ມ ບ້ານໂດຍຈະເນັ້ນໃສ່ກຸ່ມບ້ານທີ່ທຸກຍາກທີ່ສຸດທີ່ບໍ່ໄດ້ຮັບການຊ່ວຍເຫຼືອຈາກ ທລຍ. ສຳລັບການຄິດໄລ່ງົບປະມານ ແມ່ນຈະອີງໃສ່ຈຳນວນປະຊາກອນເປັນຫຼັກ, ຖ້າບ່ອນໃດຫຍຸ້ງຍາກ ແມ່ນຈະຄິດໄລ່ໄລຍະທາງ ແລະ ລະດັບ ຄວາມທຸກຍາກ. ສິ່ງດັ່ງກ່າວແມ່ນກຳລັງປຶກສາຫາລືເພື່ອໃຫ້ຜູ້ໃຫ້ທຶນເຫັນດີນຳຮູບແບບດັ່ງກ່າວ.
- ສືບຕໍ່ອອກແບບລະບົບຕິດຕາມ-ປະເມີນຜົນຂອງ ທລຍ ເປັນຕົ້ນກ່ຽວກັບລະບົບຖານຂໍ້ມູນທີ່ຕ້ອງເລັ່ງໃສ່ແບບ ຝອມຕ່າງທີ່ກ່ຽວຂ້ອງກັບຂໍ້ມູນຈຳເປັນທີ່ກ່ຽວຂ້ອງກັບຕົວຊີ້ວັດ ແລະ ການບໍລິຫານໂຄງການ. ພ້ອມນັ້ນຈະເຮັດ ໃຫ້ພະນັກງານສາມາດຫຼາຍພາກສ່ວນ ສາມາດນຳໃຊ້ລະບົບດັ່ງກ່າວເພື່ອກວດກາກ່ຽວກັບທຸກຂໍ້ມູນ ທີ່ຖືກປ້ອນເຂົ້າ ໃນລະບົບ ລວມທັງບັນດາຜູ້ໃຫ້ທຶນ ແລະ ລັດຖະບານ.
- ເອົາໃຈໃສ່ຕິດຕາມຄວາມຄືບໜ້າຂອງການຈັດຕັ້ງປະຕິບັດຮອບວຽນທີ 13 ເພື່ອໃຫ້ທຸກໂຄງການສາມາດຈັດຕັ້ງ ປະຕິບັດສຳເລັດກ່ອນປິດໂຄງການ ທລຍ ໄລຍະທີ 2 ໄປຄຽງຄູ່ກັບການກະກຽມວຽກງານ ທລຍ ໄລຍະທີ 3 ເປັນ ຕົ້ນການວາງແຜນ, ການຝຶກອົບຮົມພະນັກງານ ແລະ ການທົບທວນພາລະບົດບາດຕ່າງໆ.

ຜູ້ອຳນວຍການບໍລິຫານ ທລຍ

ຫົວໜ້າພະແນກ ຕິດຕາມ-ປະເມີນຜົນ

ສັງລວມ ແລະ ລາຍງານ



*Handwritten signature in blue ink.*

*Handwritten signature in blue ink.*

**ບຸນກວ້າງ ສຸວັນນະພັນ**

ດຣ.ຫັດທະຈັນ ພິມພັນທະວິງ

ສິດທິເດດ ກິ່ງວິງສາ